

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



ក្រសួងបរិស្ថាន

ក្រសួងទេសចរណ៍

ក្រសួងសេដ្ឋកិច្ចនិងហិរញ្ញវត្ថុ

លេខ៖ ០១២៧.៣៧.៧.ស

សារាចរអន្តរក្រសួង
ស្តីពី
ការអនុវត្តអនុក្រឹត្យស្តីពីការគ្រប់គ្រងថង់ធ្លាស្ទិក

ក្នុងគោលបំណងធ្វើឱ្យប្រសើរឡើងនូវការគ្រប់គ្រងថង់ធ្លាស្ទិក ការកាត់បន្ថយនូវផលប៉ះពាល់និង ឥទ្ធិពលយូរអង្វែងនៃសំណល់ថង់ធ្លាស្ទិក ដែលបាននិងកំពុងកើនឡើងជាលំដាប់ សំដៅរក្សាបាននូវ សោភ័ណភាព កិច្ចគាំពារសុខភាពសាធារណៈនិងបរិស្ថាន រាជរដ្ឋាភិបាល បានដាក់ចេញនូវអនុក្រឹត្យលេខ ១៦៨អនក្រ.បក ចុះនៅថ្ងៃទី១០ ខែតុលា ឆ្នាំ២០១៧ ស្តីពីការគ្រប់គ្រងថង់ធ្លាស្ទិក។ អនុក្រឹត្យនេះមាន គោលដៅ កំណត់តួនាទីការទទួលខុសត្រូវរបស់ក្រសួង ស្ថាប័ន និងរដ្ឋបាលថ្នាក់ក្រោមជាតិ និងការ កំណត់វិធានការទូទៅមួយចំនួនក្នុងការគ្រប់គ្រង ការកាត់បន្ថយការនាំចូល ការផលិត ការចែកចាយ និង ការប្រើប្រាស់ថង់ធ្លាស្ទិក រួមទាំងការគ្រប់គ្រងនិងការកែច្នៃសំណល់ថង់ធ្លាស្ទិក។

ដើម្បីជំរុញការអនុវត្តអនុក្រឹត្យនេះប្រកបដោយប្រសិទ្ធភាព និងប្រសិទ្ធផល សំដៅកាត់បន្ថយបាន នូវបញ្ហាប្រឈមពាក់ព័ន្ធនឹងការគ្រប់គ្រងថង់ធ្លាស្ទិកនេះ ក្រសួងបរិស្ថាន ក្រសួងទេសចរណ៍ និងក្រសួង សេដ្ឋកិច្ចនិងហិរញ្ញវត្ថុ សូមធ្វើការណែនាំអនុវត្តដូចខាងក្រោម៖


១- វិធានការទប់ស្កាត់ និងកាត់បន្ថយការប្រើប្រាស់ថង់ធ្លាស្ទិក

ក- ការហាមឃាត់

ថង់ធ្លាស្ទិកស្តើងមានដៃយូរ គឺជាប្រភេទទំនិញដែលហាមឃាត់លើការនាំចូល ការផលិតក្នុងស្រុក ការចែកចាយនិងការប្រើប្រាស់ លើកលែងតែថង់ធ្លាស្ទិកនោះ មានកម្រាស់ចាប់ពី ០,០៣មីល្លីម៉ែត្រឡើងទៅ និងមានរង្វាស់ទទឹងផ្នែកបាតខាងក្រោមចាប់ពី ២៥សង់ទីម៉ែត្រ ឬ១០ អ៊ិន ឡើងទៅ ។

ខ- ការអនុញ្ញាតឱ្យធ្វើការនាំចូល និងការផលិត

ការនាំចូល និងការផលិតថង់ធ្លាស្ទិកស្តើងមានដៃយូរក្នុងស្រុក ដែលមានកម្រាស់ចាប់ពី ០,០៣ មីល្លីម៉ែត្រ ឡើងទៅ និងមានរង្វាស់ទទឹងផ្នែកបាតខាងក្រោមចាប់ពី ២៥សង់ទីម៉ែត្រ ឬ១០អ៊ិន ឡើងទៅត្រូវ


ទំព័រ ១/៥

អនុលោមតាមរាល់នីតិវិធីជាធរមាន និងត្រូវ៖

- មានការអនុញ្ញាតពីក្រសួងបរិស្ថានជាមុន លើកលែងតែការនាំចូលគ្មានលក្ខណៈពាណិជ្ជកម្មក្នុងបរិមាណតិចជាង ១០០គីឡូក្រាម។
- មានការវេចខ្ចប់ត្រឹមត្រូវដោយមានបញ្ជាក់បង្ហាញច្បាស់អំពី ប្រភព យថាប្រភេទ ទម្ងន់ កម្រាស់ និងរង្វាស់ទទឹងផ្នែកបានខាងក្រោមនៅលើសំបកវេចខ្ចប់។

គ- ការលើកទឹកចិត្ត

ការនាំចូលនិងការផលិតថង់ ឬសម្ភារវេចខ្ចប់ដែលផលិតពីវត្ថុធាតុដោយពុកផុយ (Biodegradable) ឬជីវច្ឆាស្វិក (Bioplastic) ត្រូវបានដាក់អាករពិសេសជាបន្ទុករបស់រដ្ឋ។ ធុរជនពាក់ព័ន្ធត្រូវស្នើសុំដាក់អាករពិសេសជាបន្ទុករបស់រដ្ឋទៅក្រសួងសេដ្ឋកិច្ចនិងហិរញ្ញវត្ថុ បន្ទាប់ពីមានការឯកភាពពីក្រសួងបរិស្ថាន។

លើកទឹកចិត្តដល់ការកែច្នៃ និងការផលិតក្នុងប្រទេសនូវសម្ភារនានាអំពីសំណល់ថង់ច្ឆាស្វិកក្នុងស្រុក តាមរយៈការសរសើរ ការជូនរង្វាន់ និងការដាក់ជាអាករពិសេសជាបន្ទុករបស់រដ្ឋ។ ធុរជនពាក់ព័ន្ធត្រូវស្នើសុំដាក់អាករពិសេសជាបន្ទុករបស់រដ្ឋទៅក្រសួងសេដ្ឋកិច្ចនិងហិរញ្ញវត្ថុ បន្ទាប់ពីមានការឯកភាពពីក្រសួងបរិស្ថាន ។

រាល់ការប្រើប្រាស់នូវថង់ដែលអាចប្រើប្រាស់ច្រើនដង ថង់ក្រដាស ថង់ក្រណាត់ ថង់ដែលងាយពុកផុយ និងថង់បរិស្ថាន គួរត្រូវបានទទួលការគាំទ្រ និងលើកទឹកចិត្តពីម្ចាស់ផ្សារទំនើប ឬមជ្ឈមណ្ឌលពាណិជ្ជកម្ម ឬស្ថាប័នពាក់ព័ន្ធ។


ឃ- ការកាត់បន្ថយការប្រើប្រាស់ថង់ច្ឆាស្វិក

រាល់ការផ្តល់ថង់ច្ឆាស្វិកជូនអតិថិជនសម្រាប់ការវេចខ្ចប់ និងការច្រកទំនិញនៅតាមផ្សារទំនើប និងមជ្ឈមណ្ឌលពាណិជ្ជកម្មនានានៅទូទាំងប្រទេស ត្រូវគិតកម្រៃបន្ថែមដោយអនុលោមទៅតាមប្រកាសអន្តរក្រសួងរវាងក្រសួងបរិស្ថាន និងក្រសួងសេដ្ឋកិច្ចនិងហិរញ្ញវត្ថុ ។

ង- ការអប់រំលើកកម្ពស់ការយល់ដឹង និងការផ្សព្វផ្សាយ

ការអប់រំលើកកម្ពស់ការយល់ដឹង និងការផ្សព្វផ្សាយ ត្រូវធ្វើឡើងឱ្យអស់លទ្ធភាព និងគ្រប់រូបភាពមានជាអាទិ៍៖

- សិក្ខាសាលាផ្សព្វផ្សាយអំពីលិខិតបទដ្ឋានគតិយុត្ត ក៏ដូចជាការយល់ដឹងពាក់ព័ន្ធនឹងបញ្ហា និងការគ្រប់គ្រងថង់ច្ឆាស្វិក
- ការផ្សព្វផ្សាយ និងលើកកម្ពស់ការយល់ដឹងសាធារណៈ អំពីថង់ច្ឆាស្វិក នៅតាមសាលារៀន គ្រឹះស្ថានសិក្សា ផ្សារ ទីសាធារណៈ ទីតាំងអាជីវកម្ម សេវាកម្ម និងទីតាំងចែកចាយ ឬផ្តល់ថង់ច្ឆាស្វិក និងតាមប្រព័ន្ធផ្សព្វផ្សាយនានា ដើម្បីបណ្តុះគំនិត ស្មារតីចូលរួមរបស់សិស្សានុសិស្ស និងស្រ្តី ប្រជាពលរដ្ឋ ក្នុងការកាត់បន្ថយការប្រើប្រាស់ថង់ច្ឆាស្វិកមានដូចជា៖ ជៀសវាងប្រើថង់ច្ឆាស្វិកលើសភាពចាំបាច់ ការប្រើថង់ក្រណាត់ ឬថង់ដែលប្រើបានច្រើនដង ការបញ្ចូល


ទំព័រ ២/៥

ទំនិញក្នុងថង់តែមួយ និងការប្រើប្រាស់នូវសម្ភារៈវេចខ្ចប់ងាយពុកផុយដូចជា កន្រ្តកធាងត្នោត ស្លឹកចេក ស្លឹកឈូក រពាក់ ផ្កា។ល។ និង

- ការធ្វើយុទ្ធនាការសម្អាតសំណល់ថង់ប្លាស្ទិកតាមទីសាធារណៈ។

ច- ការបង្កើតតំបន់គ្មានថង់ប្លាស្ទិក

ការបង្កើតតំបន់គ្មានថង់ប្លាស្ទិក មានគោលបំណងដើម្បីបង្កើននូវការយល់ដឹង និងចូលរួមរបស់សាធារណជនក្នុងការប្រើប្រាស់ និងទុកដាក់សំណល់ថង់ប្លាស្ទិកប្រកបដោយប្រសិទ្ធភាព ក្នុងតំបន់មួយឬច្រើនតាមការកំណត់របស់រដ្ឋបាលថ្នាក់ក្រោមជាតិ។

ការសិក្សា និងកំណត់ទីតាំង ដើម្បីដាក់ជាតំបន់គ្មានថង់ប្លាស្ទិក ត្រូវធ្វើឡើងដោយការយកចិត្តទុកដាក់ខ្ពស់ និងផ្ដោតលើទីតាំងមួយចំនួនមានជាអាទិ៍ តំបន់អភិរក្សជីវចម្រុះ តំបន់ឧទ្យានធម្មជាតិ តំបន់ដងទន្លេនិងប្រាំងទន្លេ បឹង ស្រះ ត្រពាំង តំបន់សមុទ្រនិងមាត់សមុទ្រ តំបន់សួនច្បារសាធារណៈ ទីលំហែកំសាន្ត មណីយដ្ឋាន បូជនីយដ្ឋាន និងតំបន់ទេសចរណ៍នានា។

រាល់«តំបន់គ្មានថង់ប្លាស្ទិក» ត្រូវតាំងបង្ហាញ ផ្ទាំងប៉ាណូ ដើម្បីសម្គាល់ព្រំប្រទល់ ទឹកនៃមានធុងសំរាម និង ប៉ាណូ ឬបង្ហាញការបោះចោលថង់ប្លាស្ទិក ជាមួយនឹងយន្តការត្រួតពិនិត្យ និងថែទាំភាពស្អាតជាប្រចាំ។ តំបន់នេះអាចលើកទឹកចិត្តទៅដល់ក្រុមហ៊ុនឯកជន ឬដៃគូអភិវឌ្ឍនានា ដើម្បីចូលរួមគាំទ្រនិងផ្សព្វផ្សាយផលិតផលរបស់ខ្លួនដែលគ្មានហានិភ័យដល់បរិស្ថាន និងសុខភាព ។

២- សមត្ថកិច្ចដែលចូលរួមអនុវត្ត


ក- ថ្នាក់ជាតិ

ក្រសួងបរិស្ថាន ក្រសួងទេសចរណ៍ ក្រសួងសេដ្ឋកិច្ចនិងហិរញ្ញវត្ថុ ត្រូវសហការជាមួយក្រសួងមហាផ្ទៃ ក្នុងការរៀបចំក្រុមការងារអន្តរក្រសួងចំពោះកិច្ចមួយ ដើម្បីសម្របសម្រួលដល់ការអនុវត្តស្មារតីអនុក្រឹត្យខាងលើ និងមានភារកិច្ចដូចខាងក្រោម៖

- សិក្សារៀបចំលិខិតបទដ្ឋាន ឬលិខិតរដ្ឋបាលចាំបាច់នានាសម្រាប់គាំទ្រដល់ការអនុវត្តអនុក្រឹត្យស្តីពីការគ្រប់គ្រងថង់ប្លាស្ទិក
- រៀបចំផ្សព្វផ្សាយអនុក្រឹត្យ លិខិតបទដ្ឋាន និងឯកសារបច្ចេកទេសនានា ដែលពាក់ព័ន្ធនឹងការគ្រប់គ្រងថង់ប្លាស្ទិក
- សហការចែករំលែកព័ត៌មាននិងទិន្នន័យទាក់ទងនឹងការនាំចូល និងការផលិតថង់ប្លាស្ទិកតាមការចាំបាច់
- ពិនិត្យតាមដាន វាយតម្លៃ និងរៀបចំសិក្ខាសាលាបូកសរុបលទ្ធផលអនុវត្ត ដើម្បីឆ្លុះបញ្ចាំងនិងដកស្រង់បទពិសោធន៍ពាក់ព័ន្ធការគ្រប់គ្រងថង់ប្លាស្ទិក និង
- រៀបចំរបាយការណ៍វឌ្ឍនភាព និងបញ្ហាប្រឈម។

ខ- ថ្នាក់រាជធានី ខេត្ត

រដ្ឋបាលរាជធានី ខេត្ត ត្រូវដឹកនាំសម្របសម្រួលរៀបចំយន្តការ និងវិធានការចាំបាច់នានាក្នុងការអនុវត្តអនុក្រឹត្យស្តីពីការគ្រប់គ្រងថង់ប្លាស្ទិក ដោយត្រូវ៖


ទំព័រ ៣/៥

- រៀបចំបង្កើតក្រុមការងារចំពោះកិច្ចដែលមានសមាសភាពពីអង្គការពាក់ព័ន្ធ និងដឹកនាំដោយអភិបាលរងរាជធានី ខេត្តមួយរូប ដោយមានប្រធានមន្ទីរសេដ្ឋកិច្ចនិងហិរញ្ញវត្ថុជាអនុប្រធាន និងប្រធានមន្ទីរបរិស្ថានជាអនុប្រធានអចិន្ត្រៃយ៍
- សិក្សារៀបចំលិខិតបទដ្ឋាន(ដីកា) និងលិខិតរដ្ឋបាលនានា ដើម្បីទ្រទ្រង់និងបំពេញបន្ថែមនូវឯកសារគតិយុត្ត ក្នុងការអនុវត្តស្មារតីនៃអនុក្រឹត្យស្តីពី ការគ្រប់គ្រងថង់ប្លាស្ទិក និងសារាចរណែនាំនេះ
- ដឹកនាំ និងជំរុញការអនុវត្តការយកកម្រៃបន្ថែម លើការផ្តល់ថង់ប្លាស្ទិកដល់អតិថិជននៅតាមផ្សារទំនើប និងមជ្ឈមណ្ឌលពាណិជ្ជកម្ម ក្នុងដែនសមត្ថកិច្ចរបស់ខ្លួនដោយអនុលោមតាមប្រកាសអន្តរក្រសួងជាធរមាន
- ដឹកនាំនិងសម្របសម្រួលក្នុងការត្រួតពិនិត្យការអនុវត្តលក្ខខណ្ឌតម្រូវ អំពីកម្រាស់ និងរង្វាស់ទទឹងផ្នែកបាតខាងក្រោមថង់ប្លាស្ទិកដែលអនុញ្ញាតឱ្យធ្វើការនាំចូល ការផលិត ការចែកចាយ និងការប្រើប្រាស់នៅក្នុងដែនសមត្ថកិច្ចរបស់ខ្លួន
- រៀបចំផែនការនិងការផ្សព្វផ្សាយអនុក្រឹត្យ លិខិតបទដ្ឋាននិងឯកសារបច្ចេកទេសនានាពាក់ព័ន្ធនឹងការគ្រប់គ្រងថង់ប្លាស្ទិក ក៏ដូចជាការយល់ដឹងពីបញ្ហាថង់ប្លាស្ទិក
- សិក្សាចងក្រងនិងធ្វើបច្ចុប្បន្នភាពទិន្នន័យផ្សារទំនើប និងមជ្ឈមណ្ឌលពាណិជ្ជកម្ម តាមខណ្ឌក្រុង ស្រុក និងព័ត៌មានស្តីពីការចែកចាយ ការប្រើប្រាស់ និងការផលិតថង់ប្លាស្ទិក
- ដឹកនាំសិក្សារៀបចំបង្កើត «តំបន់គ្មានថង់ប្លាស្ទិក» ក្នុងដែនសមត្ថកិច្ចរបស់ខ្លួន
- ដឹកនាំនិងសម្របសម្រួលអនុវត្តវិធានការតាមនីតិវិធីចំពោះបទល្មើសនានា ដែលចែងនៅក្នុងអនុក្រឹត្យដោយអនុលោមតាមប្រកាសអន្តរក្រសួងជាធរមាន
- ពិនិត្យតាមដាន វាយតម្លៃ និងរៀបចំសិក្ខាសាលាបូកសរុបលទ្ធផលអនុវត្ត
- រៀបចំរបាយការណ៍វឌ្ឍនភាព បញ្ហាប្រឈម និងសំណូមពរ ជូនអភិបាលរាជធានី ខេត្តពិនិត្យសម្រេច និងត្រូវចម្លងមកក្រុមការងារចំពោះកិច្ចអន្តរក្រសួងតាមរយៈក្រសួងបរិស្ថាន និង
- អនុវត្តតួនាទី និងភារកិច្ចផ្សេងទៀតដែលមានចែងនៅក្នុងអនុក្រឹត្យ។

រដ្ឋបាលរាជធានី ខេត្ត អាចបង្កើតក្រុមការងារចំពោះកិច្ចការលើការគ្រប់គ្រងថង់ប្លាស្ទិកនៅថ្នាក់ខណ្ឌ ក្រុង ស្រុក ដើម្បីជាសេនាធិការតាមការចាំបាច់។

គ- វិស័យឯកជន និងប្រជាពលរដ្ឋ

ប្រជាពលរដ្ឋគ្រប់រូប ត្រូវមានកាតព្វកិច្ចចូលរួមចំណែកកាត់បន្ថយការប្រើប្រាស់ថង់ប្លាស្ទិក តាមតែអាចធ្វើទៅបានតាមរយៈ ការមិនទទួលយកថង់ប្លាស្ទិកលើសពីភាពចាំបាច់ ការប្រើប្រាស់ឡើងវិញនូវថង់ប្លាស្ទិកដែលប្រើរួច ការច្រកបញ្ចូលទំនិញក្នុងថង់តែមួយ ឬការប្រើប្រាស់វត្ថុដែលអាចជំនួសថង់ប្លាស្ទិកដូចជា កន្ត្រក ថង់ក្រណាត់។ល។

ម្ចាស់ទីតាំងអាជីវកម្ម ឬម្ចាស់សេវាកម្មនានា ក្រៅពីមជ្ឈមណ្ឌលពាណិជ្ជកម្ម ឬផ្សារទំនើបដែលស្ម័គ្រចិត្តចូលរួមអនុវត្តនូវកម្មវិធីកាត់បន្ថយការប្រើប្រាស់ថង់ប្លាស្ទិក តាមរយៈការគិតកម្រៃបន្ថែមទៅលើថង់ប្លាស្ទិក ការមិនផ្តល់ថង់ប្លាស្ទិកលើសពីភាពចាំបាច់ ការលក់សម្ភារច្រកទំនិញជំនួសថង់ប្លាស្ទិករួមមាន

(Signature) ទំព័រ ៤/៥

ថង់ក្រដាស ថង់ក្រណាត់ ថង់ដែលងាយពុកផុយ ថង់បរិស្ថាន ឬក្រសួង។ល។ ត្រូវបានទទួលការលើកទឹក
ចិត្តពីរដ្ឋបាលរាជធានី ខេត្ត និងក្រសួងបរិស្ថាន។

៣- យន្តការតាមដានវាយតម្លៃប្រសិទ្ធភាពការអនុវត្ត

យន្តការលំដាប់លំដោយ ដែលត្រូវប្រមូល និងធ្វើរបាយការណ៍លទ្ធផលសម្រេចបានរួមមាន៖

- (១) ក្រុមការងារអន្តរក្រសួងចំពោះកិច្ចលើការគ្រប់គ្រងថង់ប្លាស្ទិក
- (២) ក្រុមការងារចំពោះកិច្ចលើការគ្រប់គ្រងថង់ប្លាស្ទិក ថ្នាក់រាជធានី ខេត្ត
- (៣) ក្រុមការងារចំពោះកិច្ចការលើការគ្រប់គ្រងថង់ប្លាស្ទិក ថ្នាក់ខណ្ឌ ក្រុង ស្រុក (ក្នុងករណីបើមាន)

ការរៀបចំរបាយការណ៍តាមដាន និងវាយតម្លៃនៃការអនុវត្តអនុក្រឹត្យនេះ ត្រូវធ្វើឡើងជារៀងរាល់
ត្រីមាសនៅថ្នាក់រាជធានី ខេត្ត និងរៀងរាល់ឆមាសនៅថ្នាក់ជាតិ តាមរយៈការប្រជុំ ឬសិក្ខាសាលាផ្សព្វផ្សាយ
ពីលទ្ធផលអនុវត្ត។

ទទួលបានសារាចរអន្តរក្រសួងនេះ គ្រប់អង្គភាពក្រោមឱវាទក្រសួងបរិស្ថាន ក្រសួងទេសចរណ៍
ក្រសួងសេដ្ឋកិច្ចនិងហិរញ្ញវត្ថុ ក្រសួងមហាផ្ទៃ គ្រប់រដ្ឋបាលថ្នាក់ក្រោមជាតិ មន្ទីរបរិស្ថាន និងមន្ទីរពាក់ព័ន្ធ
រាជធានី ខេត្ត ត្រូវសហការផ្សព្វផ្សាយ និងអនុវត្តឱ្យមានប្រសិទ្ធភាពនិងប្រសិទ្ធផល ប្រកបដោយស្មារតី
ទទួលខុសត្រូវខ្ពស់ ។

ថ្ងៃ ពុធ ៧ ខែ ឧសភា ឆ្នាំ ២០១២ ធ្វើច សំរិទ្ធិស័ក ព.ស.២៥៦២
រាជធានីភ្នំពេញ ថ្ងៃទី ០៣ ខែ ឧសភា ឆ្នាំ ២០១៨

ឧបនាយករដ្ឋមន្ត្រី រដ្ឋមន្ត្រី
ក្រសួងសេដ្ឋកិច្ចនិងហិរញ្ញវត្ថុ
រដ្ឋមន្ត្រី
ក្រសួងទេសចរណ៍
រដ្ឋមន្ត្រី
ក្រសួងបរិស្ថាន

អគ្គបណ្ឌិតសភាចារ្យ អូន ព័ន្ធមុនីរ័ត្ន **ប្រធាន** **ខុន** **ហាយ សំរេល់**

- កន្លែងទទួល៖
- ទីស្តីការគណៈរដ្ឋមន្ត្រី
 - អគ្គលេខាធិការរាជរដ្ឋាភិបាល
 - ខុទ្ទកាល័យសម្តេចអគ្គមហាសេនាបតីតេជោនាយករដ្ឋមន្ត្រី
 - ខុទ្ទកាល័យសម្តេច ឯកឧត្តម លោកជំទាវ ឧបនាយករដ្ឋមន្ត្រី
 - គ្រប់ក្រសួង ស្ថាប័នពាក់ព័ន្ធ
 - លេខាធិការដ្ឋានគ.ជ.អ.ប
 - រាជកិច្ច
 - ឯកសារ កាលប្បវត្តិ

[Signature]
ទំព័រ ៥/៥